



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	25	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

പമ്പയിലും സന്നിധാനത്തും ഭക്തസൗഹൃദ അന്തരീക്ഷം: കെ.പി. ശങ്കരദാസ്

ശബരിമല: പമ്പയിലും സന്നിധാനത്തും ഭക്തർക്ക് തീർത്ഥാടനത്തിനാവശ്യമായ എല്ലാ സൗകര്യങ്ങളും ഉറപ്പാക്കിയതായി ദേവസ്വം മെമ്പർ കെ.പി. ശങ്കരദാസ്. 1200ഓളം ശൗചാലയങ്ങളാണ് ഒരുക്കിയിട്ടുള്ളത്. പമ്പയിൽ പ്രളയത്തിന് മുൻപ് 404 ശൗചാലയങ്ങളാണ് ഉണ്ടായിരുന്നത്. നിലവിലത് 500ന് മുകളിലാണ്. കുളികഴിഞ്ഞ് വേഷം മാറുന്നതിനും പ്രത്യേക സൗകര്യങ്ങളുണ്ട്. ഇവയെല്ലാം പൂർണ്ണരീതിയിൽ പ്രവർത്തിക്കുന്നതായി നേരിട്ട് കണ്ടോട്യപ്പെട്ടതായും അദ്ദേഹം വ്യക്തിമാക്കി. ഇതിൽ ബയോ ടോയ്ലറ്റുകളും നാച്ചുറൽ ടോയ്ലറ്റുകളുമുണ്ട്. ശബരിമലയിൽ കുടിവെള്ളമടക്കം ഇല്ലെന്ന തരത്തിൽ സോഷ്യൽ മീഡിയയിലൂടെ പ്രചരിക്കുന്ന വാർത്തകൾ അടിസ്ഥാനരഹിതമാണെന്നും അദ്ദേഹം പറഞ്ഞു.

സുപ്രീംകോടതി എംപവേർഡ് കമ്മിറ്റിയുടെ നിർദ്ദേശപ്രകാരം സന്നിധാനത്തും പരിസരങ്ങളിലും യാതൊരു നിർമ്മാണവും പാടില്ല. നിലവിലെ ചില കെട്ടിടങ്ങൾ പൊളിച്ചുമാറ്റേണ്ട അവസ്ഥയാണ്. ഭക്തർ വന്നു ദർശനം നടത്തി മടങ്ങുന്ന രീതി കൈകൊള്ളണമെന്നാണ് നിർദ്ദേശം. നെയ്യഭിഷേകത്തിന് അവസരം ലഭിക്കുന്നതായിരുന്നു നേരത്തേയ്ക്കുണ്ടായിരുന്ന പരാതി. നിലവിൽ പുലർച്ചെ മൂന്നുമണി മുതൽ

ഉച്ചയ്ക്ക് 12 മണിവരെ നെയ്യഭിഷേകത്തിന് സൗകര്യമൊരുക്കിയിട്ടുണ്ട്. എന്നിട്ടും അഭിഷേകത്തിന് സാധിക്കാത്തവർക്ക് സന്നിധാനത്ത് താമസിക്കാനുള്ള സൗകര്യമുണ്ടെന്നും അദ്ദേഹം കൂട്ടിച്ചേർത്തു.

(പി.ആർ. ശബരി-118)

സർക്കാർ നടപടികളിൽ പൂർണ്ണ തൃപ്തി: ബോർഡ് അംഗം

ശബരിമല: മണ്ഡലകാല തീർത്ഥാടനത്തനായി സർക്കാർ കൈക്കൊണ്ട നടപടികളിൽ പൂർണ്ണ സംതൃപ്തി അറിയിച്ച് ദേവസ്വം അംഗം കെ.പി.ശങ്കരദാസ്. പ്രളയശേഷം പമ്പയിലെത്തിയപ്പോൾ ഇത്തവണ ദർശനം സാധ്യമാകുമോയെന്നായിരുന്നു ആശങ്ക. എന്നാൽ സർക്കാരിന്റെ സമയോജിയ ഇടപെടലാണ് ദർശനം സാധ്യമാക്കിയത്. ആറു തവണയാണ് മുഖ്യമന്ത്രി മാന്ത്രികരുമായും മറ്റു വകുപ്പ് മേധാവികളുമായി ശബരിമല ഒരുക്കങ്ങളെപ്പറ്റി ചർച്ച നടത്തിയത്. ഒരു അചാരനുഷ്ഠാനങ്ങൾക്കും മുടക്കം കൂടാതെയാണു സീസൺ പുരോഗമിക്കുന്നതെന്നും അദ്ദേഹം പറഞ്ഞു.

(പി.ആർ. ശബരി-119)

വലിയ നടപ്പന്തലിൽ ഭാഗവത പാരായണം

ശബരിമല: സന്നിധാനം വലിയ നടപ്പന്തലിലെ ശ്രീശാന്താ ഓഡിറ്റോറിയത്തിൽ നടന്നുവരുന്ന ഭാഗവത പാരായണം പുരോഗമിക്കുന്നു. കൊട്ടരക്കര അഖില കേരള പുരാണ പാരായണ കലാ സംഘടനയുടെ നേതൃത്വത്തിലാണ് ഇന്നത്തെ പാരായണം നടക്കുന്നത്. സംഘടനാ അംഗങ്ങളായ രാധാമണിയമ്മ, വിജയമ്മ, ടി.കെ. ഓമന എന്നിവരാണ് പാരായണം നടത്തിയത്. മണ്ഡലപൂജ വരെ വിവിധ സംഘടനകളുടെ നേതൃത്വത്തിൽ വലിയ നടപ്പന്തലിൽ പാരായണം ഉറപ്പായിരിക്കും.

(പി.ആർ. ശബരി-120)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	25	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

പൂങ്കാവനത്തിൽ കർമ്മനിരതരായി വിശുദ്ധി സേനാംഗങ്ങൾ

ശബരിമല: സന്നിധാനവും പരിസരവും ശുചിയായി സൂക്ഷിക്കുന്നതിൽ പ്രധാനപങ്ക് വഹിക്കുന്നത് ശബരിമല സാനിറ്റേഷൻ സൊസൈറ്റിയുടെ വിശുദ്ധി സേനാംഗങ്ങളാണ്. സന്നിധാനത്ത് മാത്രമല്ല പമ്പ, നിലക്കൽ, പന്തളം കുളനട എന്നിവിടങ്ങളിലും വിശുദ്ധി സേന പ്രവർത്തിക്കുന്നു. ശബരിമല ക്ഷേത്രവുമായി ബന്ധപ്പെട്ട പ്രധാന ഭാഗങ്ങളുടെ ശുചീകരണം ദേവസ്വം ബോർഡിന്റെ നേതൃത്വത്തിൽ കാര്യക്ഷമമായി നടക്കുന്നു. ക്ഷേത്രത്തിന് പുറത്തുള്ള വിവിധ സ്ഥലങ്ങളിലെ ശുചീകരണത്തിൽ ജില്ലാ കളക്ടറുടെ നിയന്ത്രണത്തിലുള്ള വിശുദ്ധി സേനാംഗങ്ങളുടെ പങ്ക് വളരെ വലുതാണ്. തമിഴ് നാട്ടിൽ നിന്നെത്തിയിട്ടുള്ള 305 വിശുദ്ധി സേനാംഗങ്ങളാണ് സന്നിധാനത്ത് ശുചീകരണം നടത്തുന്നത്. തമിഴ് നാട്ടിലെ സേലത്ത്നിന്നുള്ള 1000 തൊഴിലാളികളാണ് കർമ്മനിരതരായി പ്രവർത്തിക്കുന്നത്. സന്നിധാനത്ത് 305, നിലക്കൽ 350 പമ്പ 315 പന്തളം 25 കുളനട 10 എന്നിങ്ങനെയാണ് വിശുദ്ധി സേനാംഗങ്ങളെ വിന്യസിച്ചിട്ടുള്ളത്. ശുചീകരണത്തിനായി സന്നിധാനത്തെ ഒൻപത് സെക്ടറുകളായി തിരിച്ചിട്ടുണ്ട്. താഴെ തിരുമുറ്റം, അപ്പാച്ചിമേട്-മരക്കൂട്ടം റോഡ്, മരക്കൂട്ടം-സബ്ബേ, മരക്കൂട്ടം-ശരംകുത്തിറോഡ്, നടപ്പന്തൽ, ഭസ്മക്കുളം, പാറിത്താവളം, മാലിന്യസംസ്കരണ പ്ലാന്റ്, മരക്കൂട്ടം-13-ാം വളവ് എന്നിങ്ങനെയാണ് ശുചീകരണസ്ഥലങ്ങൾ വേർതിരിച്ചിട്ടുള്ളത്.

ആറ് സെക്ടറുകളിൽ 24 മണിക്കൂറും ശുചീകരണം നടക്കുന്നു. പുണ്യപുസ്തകാവനം പദ്ധതിയുടെ ഭാഗമായി നടക്കുന്ന ശുചീകരണത്തിലും വിശുദ്ധി സേനാംഗങ്ങൾ പങ്കെടുക്കുന്നു. 30 പേർവരെ ഉള്ളവരുടെ സംഘങ്ങളായാണ് വിശുദ്ധി സേനാംഗങ്ങളെ വിവിധ സെക്ടറുകളായി നിയോഗിച്ചിട്ടുള്ളത്. ഓരോ സെക്ടറിലും സേനാംഗങ്ങളിൽ നിന്നും ഓരോരുത്തരെ ലീഡർമാരായി നിയോഗിച്ചിട്ടുണ്ട്. ഇതിനുപുറമെ റവന്യൂ, ആരോഗ്യ വകുപ്പുകളിൽ നിന്നുള്ള സൂപ്പർവൈസർമാരേയും ഓരോ സെക്ടറുകളിലായി നിയോഗിച്ചിട്ടുണ്ട്.

ജില്ലാകളക്ടർ അടൂർ ആർഡിഒ, ഡ്യൂട്ടി മജിസ്ട്രേറ്റ്, എക്സിക്യൂട്ടീവ് മജിസ്ട്രേറ്റ് എന്നിവരുടെ മേൽ നോട്ടത്തിലാണ് ശബരിമല സാനിറ്റേഷൻ സൊസൈറ്റിയുടെ പ്രവർത്തനം. ദിന ബത്തയും താമസവും ഭക്ഷണവും ദേവസ്വം ബോർഡാണ് നൽകുന്നത്. 26 വർഷമായി വിശുദ്ധിസേനയിൽ പ്രവർത്തിക്കുന്ന സേലം ജില്ലയിലെ രാജു ആണ് ടീം ലീഡർ. 25 വർഷമായി മുടങ്ങാതെ ശുചീകരണത്തിലേർപ്പെടുന്ന ഞങ്ങൾക്ക് അയ്യന്റെ സന്നിധാനം ശുചീകരിക്കുന്നത് ആത്മ സമർപ്പണത്തോടെയുള്ള സേവനമാണെന്ന് സന്നിധാനത്തെ ഗ്രൂപ്പ് ലീഡർ രാമലിംഗം പറഞ്ഞു.

(പി.ആർ. ശബരി-121)

തളർന്ന കാലുകളുമായി കന്നിസ്വാമി വീരരാഘവൻ അയ്യനെ തൊഴുതു

ശബരിമല: ഇരുകാലുകൾക്കും ശേഷിയില്ലാതിരുന്നിട്ടും ചെന്നൈ ആർക്കോണം സ്വദേശി വീരരാഘവൻ പതിനെട്ടാംപടി ചവിട്ടി തിരുസന്നിധിയിൽ അയ്യപ്പസ്വാമിയെ തൊഴുതു. അറുപതുകാരനായ വീരരാഘവൻ കന്നിസ്വാമിയായാണ് സന്നിധിയിലെത്തിയത്. ഉച്ചപൂജ സമയത്ത് തിരുമുറ്റത്തെത്തിയ വീരരാഘവനെ പോലീസ് പതിനെട്ടാംപടി ചവിട്ടാൻ സഹായിച്ചു. തിരുസന്നിധിയിലെ പോലീസ് കൈപിടിച്ച് കൂട്ടികൊടുപോയി. കളഭാഭിഷേക എഴുന്നള്ളത്തിനുള്ള ചടങ്ങുകൾ നടക്കുമ്പോഴാണ് സന്നിധിയിലെത്തിയത്. അയ്യനെ കൂടെ തൊഴുത് മനംനിറഞ്ഞ സന്തോഷത്തിലാണ് വീരരാഘവൻ. ബന്ധുവിന്റേയും കുട്ടികളുടേയും ഒപ്പമാണ് വീരരാഘവൻ ദർശനത്തിനെത്തിയത്.

(പി.ആർ. ശബരി-122)

സന്നിധാനം സുരക്ഷ ഹൈടെക്കോകുന്നു

ശബരിമല: ഭക്തർക്ക് സുഖകരമായ ദർശനം സാധ്യമാക്കുന്നതിന്റെ ഭാഗമായി ശബരിമലയിലെ സുരക്ഷാക്രമീകരണങ്ങൾ ഹൈടെക്കോകുന്നു. ഇതിന്റെ

ഭാഗമായി 72 പുതിയ ഹൈക്കെട് ക്യാമറകളാണ് സന്നിധാനത്തും പരിസരത്തും സജ്ജമാക്കിയിരിക്കുന്നത്. ഇതിൽ 40 എണ്ണം ബുള്ളറ്റ് വിഭാഗം ക്യാമറകളും 32 എണ്ണം പാൻ ടിൽ ടു സൂം(പി.ടി.സെഡ്) വിഭാഗത്തിലുള്ള അതിനൂതന ക്യാമറകളുമാണ്. ചാലക്കയം മുതൽ പാലക്കാട് വരെയുള്ള പാലക്കാട് ക്യാമറകളുടെ നിരീക്ഷണ പരിധി. ക്യാമറകളുടെ കൺട്രോൾ സന്നിധാനത്ത് മാത്രമല്ല കോംപ്ലക്സിലുള്ള പോലീസ് കൺട്രോൾ റൂമിലായതിനാൽ തിരക്കുള്ള സ്ഥലം കൈമാറ്റം തിരക്കേറിയ ഭക്തരുടെ സുഗമമായ ദർശനത്തിനാവശ്യമായ സജ്ജീകരണങ്ങൾ ഒരുക്കുന്നതിനു പോലീസിനും സാധിക്കും. 15 മോണിറ്ററുകൾ ചേർത്ത് 45 ഇഞ്ചുള്ള വിലയ്ക്ക് സ്ക്രീനാണ് കൺട്രോൾ റൂമിൽ സജ്ജീകരിച്ചിട്ടുള്ളത്. 24 മണിക്കൂറും കൺട്രോൾ റൂം പ്രവർത്തനസജ്ജമായിരിക്കും. പോലീസ് സേനയെ വിന്യസിക്കുന്നതിനും പുനഃക്രമീകരിക്കുന്നതിനും ഹൈക്കെട് സംവിധാനം മുതൽക്കൂട്ടാകും. ഫെയ്സ് ഡിറ്റക്ഷൻ, വൈപ്പർ, വാഷർ, ടൂർ സംവിധാനം, ഓട്ടോഫോക്സ് തുടങ്ങിയ സംവിധാനങ്ങളും ക്യാമറകളുടെ പ്രത്യേകതകളാണ്. ഫെയ്സ് ഡിറ്റക്ഷൻ സംവിധാനം ഉപയോഗിച്ച് പോലീസ് നിരീക്ഷണ പട്ടികയിലുള്ളവരെ തിരിച്ചറിയാൻ സാധിക്കും. 500 മീറ്ററോളം സൂമ്മിങ് ക്യാമറകളുള്ള ക്യാമറകളും ഇക്കൂട്ടത്തിലുണ്ട്. എകദേശം 36 കിലോമീറ്ററാണ് നിരീക്ഷണ പരിധി. പൊതുമേഖല സ്ഥാപനമായി കെൽട്രോൺ ആണ് ക്യാമറകൾ സ്ഥാപിച്ചത്.


(പി.ആർ. ശബരി-123)

പകർച്ചവ്യാധി: ആശങ്ക വേ

ശബരിമല: സന്നിധാനത്തും പരിസരത്തും ചിക്കൻപോക്സ്, എച്ച്1എൻ1 പോലുള്ള പകർച്ചവ്യാധികൾ പടരുന്നതടയാൻ തരത്തിൽ സോഷ്യൽ മാധ്യമങ്ങളിൽ പടരുന്ന വാർത്തകളിൽ ആശങ്ക വേണമെന്നും സന്നിധാനം ഹോമിയോ, ആയുർവേദം, അലോപതി വിഭാഗങ്ങൾ. ഇതുവരെ രോഗം ചിക്കൻപോക്സ് ലക്ഷണങ്ങളാണ് ശബരിമലയിൽ റിപ്പോർട്ട് ചെയ്തിട്ടുള്ളത്. എന്നാൽ ഇത് സന്നിധാനത്തുനിന്നും പിടിച്ചെടുത്തു. രോഗലക്ഷണങ്ങൾ കാണിച്ചവർക്ക് വേണ്ട ചികിത്സ നൽകിയതായി സന്നിധാനം സർക്കാർ ഹോമിയോ ആശുപത്രി ചീഫ് മെഡിക്കൽ ഓഫീസർ ഡോ. സുനിൽ രാജ് വ്യക്തമാക്കി. ഇവർ ദർശനശേഷം മലയിറങ്ങി. ഹോമിയോ ആശുപത്രിയിൽനിന്ന് 385 പേർ നേരിട്ടും സന്നിധാനത്ത് ഡ്യൂട്ടിയിലുള്ള വിവിധ വിഭാഗങ്ങളുടെ ക്യാമ്പുകളിലായി 700 പേർക്കും പ്രതിരോധ മരുന്നുകൾ മുൻകരുതലെന്ന നിലയിൽ നൽകിയതായും അദ്ദേഹം വ്യക്തമാക്കി. സന്നിധാനം സർക്കാർ ആയുർവേദ ഹോസ്പിറ്റലിലും സർക്കാർ അലോപതി ഹോസ്പിറ്റലിലും പകർച്ചവ്യാധികൾ ഒന്നും റിപ്പോർട്ട് ചെയ്തിട്ടില്ലെന്നു ബന്ധപ്പെട്ട ഉദ്യോഗസ്ഥർ വ്യക്തമാക്കി. ആയുർവേദ ഹോസ്പിറ്റലിൽ ഇൻഫ്രാറെഡ് ഉപയോഗിച്ചുള്ള ആയുർവേദ ഫിസിയോതെറാപ്പി അടക്കമുള്ള അത്യാധുനിക സംവിധാനങ്ങൾ സജ്ജമാണെന്നു ചീഫ് മെഡിക്കൽ ഓഫീസർ ഡോ. സുജീഷ് പറഞ്ഞു. സന്നിധാനത്തും പരിസരത്തും പകർച്ചവ്യാധികൾ പകരാതിരിക്കാനുള്ള ഫോഗിങ്ങ്, സ്പ്രെയിങ്ങ് അടക്കമുള്ള മുൻകരുതലുകൾ ആരോഗ്യവകുപ്പ് നടത്തിവ

രുന്നതായും എലിപ്പനി മുൻകരുതലായി പ്രതിരോധ മരുന്നുകൾ വിതരണം ചെയ്യുന്നതായും പകർച്ചവ്യാധി പ്രതിരോധ വിഭാഗം ചുമതല വഹിക്കുന്ന ഡോ. രാജേഷ് വ്യക്തമാക്കി. ജനങ്ങൾ ആശങ്കപ്പെടേ തായി യാതൊരു ആരോഗ്യ പ്രശ്നങ്ങളും സന്നിധാനത്ത് നിലനിൽക്കുന്നില്ലെന്നും ഏതു സാഹചര്യത്തേയും നേരിടാനുള്ള മരുന്നുകളും സംവിധാനങ്ങളും സജ്ജമാണെന്നും ആരോഗ്യ വൃത്തങ്ങൾ വ്യക്തമാക്കി.

(പി.ആർ. ശബരി-124)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	25	2018



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidhanam2019@gmail.com

സന്നിധാനത്ത് കുഞ്ഞു മാളികപുറത്തിന് കൂട്ടായത് പോലീസ് ഓഫീസർ

ശബരിമല: ഞായറാഴ്ച ഉച്ചയ്ക്കു സന്നിധാനം സർക്കാർ ആശുപത്രിയിൽ ഒരു കുഞ്ഞു മാളികപുറത്തോടൊപ്പം എത്തിയ പോലീസ് സംഘത്തെ ക്ഷേമവും പരിഭ്രമിച്ചു. കുട്ടി നിലവിളിച്ച് കരയുന്നു. കുഞ്ഞുമാളിക പുറത്തെ ആശ്വസിപ്പിക്കുകയാണ് പോലീസ്. മുത്തച്ഛന്റെ കൂടെ ശബരിമലയിൽ ദർശനത്തിനു എത്തിയതാണ് മാളികപുറം. തിരിച്ചു മലയിറങ്ങാൻ തുടങ്ങുമ്പോൾ വലിയ നടപ്പന്തലിൽ വെച്ചു മുത്തച്ഛനു പേശീവലിവ് അനുഭവപ്പെട്ടു കഴഞ്ഞു വീഴുകയായിരുന്നു. മുത്തച്ഛന് എന്തു സംഭവിച്ചുവെന്ന് മനസ്സിലാക്കാതെ കരയുകയായിരുന്നു മാളികപുറം.

ഈ സമയത്താണ് ശബരിമല സന്നിധാനം പോലീസ് സ്പെഷ്യൽ ഓഫീസർ പ്രദീപ് കുമാറും സംഘവും ഇതുവഴിയെത്തിയത്. ഉടൻതന്നെ അയ്യപ്പ ഭക്തനെ ആശുപത്രിയിലെത്തിച്ചു ആവശ്യമായ ചികിത്സകൾ നൽകി. പേശീ വേദന ഭേദമായതിൽ അദ്ദേഹം നന്ദി പറഞ്ഞു. മുത്തച്ഛനു എന്താണു സംഭവിച്ചതെന്നു മനസ്സിലാക്കാതെ കരയുന്ന കുട്ടിയെ കൂടെയിരുന്നു ആശ്വസിപ്പിച്ചു മിറാസികളും സമ്മാനിച്ചാണ് കൊല്ലം സ്വദേശിയായ മാളികപുറം ആറു വയസുകാരി നന്ദനയുടെ 'പോലീസ് അങ്കിൾ' മടങ്ങിയത്. ദിനപ്രതി പോലീസ് സഹായത്തോടെ ആശുപത്രിയിൽ എത്തിക്കുന്ന 15- 20 കേസുകൾ റി

പ്ലോർട്ട് ചെയ്യുന്നു എന്നു സന്നിധാനം അലോപതി ആശുപത്രി നോഡൽ ഓഫീസർ ഡോ. സുരേഷ് ബാബു വ്യക്തമാക്കി. ഇതു കൂടാതെ സന്നിധാനം പോലീസ് ബേസ് ക്യാമ്പിൽത്തന്നെ സുഖം പ്രാപിച്ച് മടങ്ങുന്നവരും അനവധിയാണ്.

സന്നിധാനത്ത് ജനസൗഹൃദമാണ് പോലീസ്. സുരക്ഷ ഒരുക്കുന്നതു മുതൽ മലകയറിയെത്തുന്ന ഭക്തർ സുരക്ഷിതമായി മലയിറങ്ങുന്നതുവരെ താങ്ങും തണലുമായി പോലീസ് കൂടെയുണ്ട്. അയ്യപ്പ ഭക്തർ പറയുന്നു. വൃദ്ധരായ അയ്യപ്പഭക്തർക്കും അംഗപരിമിത ഭക്തർക്കുമെല്ലാം പതിനെട്ടുപടി ചവിട്ടാൻ കൈത്താങ്ങായി കൂടെയുണ്ട് പോലീസ്.

(പി.ആർ. ശബരി-125)

എക്സൈസ് റെയ്ഡ്

ശബരിമല: നിലക്കലിൽ എക്സൈസ് എൻഫോഴ്സ്മെന്റ് നടത്തിയ ഒൻപത് റെയ്ഡിൽ 6200 രൂപ പിഴ ഈടാക്കി. 100 സിഗരറ്റും 70 ബീഡിയും പിടികൂടി. 31 കോട് പകേസുകൾ രജിസ്റ്റർ ചെയ്തു.

(പി.ആർ. ശബരി-126)

ഹോമിയോ പ്രതിരോധ മരുന്ന് വിതരണം തുടങ്ങി

ശബരിമല: പമ്പയിലും സന്നിധാനത്തും സർക്കാർ ഹോമിയോ ഡിസ്പെൻസറികളിൽ ചിക്കൻപോക്സിനുള്ള പ്രതിരോധ ഗുളികകൾ വിതരണം തുടങ്ങി. സന്നിധാനത്ത് സേവനം നടത്തുന്ന പോലീസ്, വനം വകുപ്പ് ഉൾപ്പെടെയുള്ള വിവിധ വകുപ്പുകളിലെ ജീവനക്കാർക്കു പ്രതിരോധ ഗുളികകൾ വിതരണം ചെയ്തു. പ്രതിരോധ മരുന്ന് ആവശ്യക്കാർക്കെല്ലാം ലഭ്യമാക്കുമെന്ന് ഹോമിയോ മെഡിക്കൽ ഓഫീസർ അറിയിച്ചു.

(പി.ആർ. ശബരി-127)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	25	2018



ശബരിമല പത്രക്കുറിപ്പ്-4

ഫോൺ : 04735-202664

www.prd.kerala.gov.in, prdsannidhanam2019@gmail.com

സന്നിധാനത്ത് എച്ച് 1എൻ 1 പനിയെന്ന വാർത്ത അടിസ്ഥാനരഹിതം, ദുരുദ്ദേശപരം: ദേവസ്വംബോർഡ്


ശബരിമല സന്നിധാനത്തും പരിസര പ്രദേശങ്ങളിലും എച്ച് വൺ എൻ വൺ പനിയുടെ നൂള്ള വാർത്തകൾ അടിസ്ഥാന രഹിതവും ദുരുദ്ദേശപരവും... സന്നിധാനത്തുള്ള ജീവനക്കാർക്കിടയിലും പൊലീസുകാർക്കിടയിലും മാധ്യമ പ്രവർത്തകർക്കിടയിലും റിപ്പോർട്ട് ചെയ്യപ്പെട്ടത് കാലാവസ്ഥാ വ്യതിയാനം മൂലം രൂപപ്പെട്ട പനിയാണെന്ന് ആരോഗ്യ വകുപ്പ്.ഭക്തരിൽ ഭീതി പടർത്തുന്ന തരത്തിൽ തെറ്റായ വാർത്തകൾ കൊടുക്കുന്നതിൽ ഗൂഢ അജ യുടെ ന് ദേവസ്വം ബോർഡ്.

മണ്ഡല-മകരവിളക്ക് തീർത്ഥാടനത്തിന്റെ ആദ്യ ഒരാഴ്ച പിന്നിട്ടപ്പോൾ ശബരിമല അയ്യപ്പസന്നിധിയിലേക്ക് ഭക്തരുടെ ഒഴുക്ക് തുടങ്ങി. കഴിഞ്ഞ ഒരാഴ്ചയായി സന്നിധാനത്ത് എത്തുന്നവർക്ക് സുഖദർശനമാണ് ലഭിക്കുന്നത്. മണിക്കൂറുകളുടെ ക്യൂവിൽ പെടാതെ, കാത്തിരിപ്പില്ലാതെ ,കൺകുളിർക്കെ ധർമ്മശാസ്താ ദർശന പുണ്യം ലഭിക്കുന്നതിന്റെ സന്തോഷത്തിലും ആത്മനിർവൃതിയിലുമാണ് അയ്യപ്പഭക്തൻമാർ. മിക്ക അയ്യപ്പഭക്തരും ഒന്നിലേറെ തവണയും അയ്യപ്പ ദർശനം നടത്തിയാണ് മലയിറങ്ങുന്നത്.നെയ്യഭിഷേകം നടത്താനും നിരവധി കൗ റുകൾ

ഭക്തർക്കായി ദേവസ്വം ബോർഡ് ഒരുക്കിയിട്ടുണ്ട്. അതു കൊണ്ട് തന്നെ നെയ്യഭിഷേകത്തിനും കാത്തിരിപ്പ് വേണ്ട. എല്ലാ ദിവസവും പുലർച്ചെ 3.15 ന് ആരംഭിക്കുന്ന നെയ്യഭിഷേകം ഉച്ചയ്ക്ക് 12 മണിക്കാണ് അവസാനിക്കുന്നത്. പതിനായിരക്കണക്കിന് ഭക്തരാണ് നെയ്യഭിഷേകം നടത്തി പ്രസാദവുമായി, നിറഞ്ഞ മനസ്സോടെ മടങ്ങുന്നത്. പകൽ സമയത്ത് ശബരിമല സന്നിധാനത്ത് എത്തുന്ന അയ്യപ്പഭക്തർക്ക് അടുത്ത ദിവസം പുലർച്ചെ മുതലെ നെയ്യഭിഷേകം നടത്താനാകും. ഇത് കണക്കിലെടുത്ത് നെയ്യഭിഷേകം നടത്താനുള്ള അയ്യപ്പഭക്തർക്കായി വിരിവയ്ക്കാനും ക്ഷീണം മാറ്റാനും, താമസിക്കുന്നതിനുമായി തിരുവിതാംകൂർ ദേവസ്വം ബോർഡും പൊലീസും ചേർന്ന് സുരക്ഷിത മേഖലകൾ സജ്ജീകരിച്ചിരിക്കുന്നു. ദേവസ്വം ബോർഡ് ഭക്തർക്കായി മുറികളും വാടകക്ക് നൽകുന്നുണ്ട്. ചുരുക്കത്തിൽ സന്നിധാനത്ത് എത്തുന്ന അയ്യപ്പഭക്തർക്ക് നിലവിലെ ക്രമീകരണങ്ങളിൽ തൃപ്തിയും സന്തോഷവുമുണ്ട്. ഇത്രയും കാലം ശബരിമലയിൽ വന്നിട്ടുണ്ടെങ്കിലും സുഗമമായ, സുഖകരമായ, മനസ്സിന് തൃപ്തിയേകുന്ന ദർശനം ലഭിച്ചിട്ടില്ലെന്ന് ഭക്തർ സാക്ഷ്യപ്പെടുത്തുന്നു. അപ്പം, അരവണ പ്രസാദ വിതരണത്തിനും കൗറുകൾ നിരവധിയുണ്ട്. ഇത്തരത്തിൽ സുരക്ഷിതവും ഭക്തർക്ക് സഹായകരവുമായ സാഹചര്യം ശബരിമല സന്നിധാനത്ത് നില നിൽക്കുമ്പോൾ ആണ് സന്നിധാനത്ത് പകർച്ചപ്പനി വ്യാപിക്കുന്നു എന്ന വാർത്തകളുമായി ചില മാധ്യമങ്ങൾ രംഗത്ത് എത്തിയിരിക്കുന്നത്. ഇത്തരം വാർത്തകൾ അടിസ്ഥാന രഹിതവും വാസ്തവ വിരുദ്ധവുമാണ്. ഇത്തരം തെറ്റായ വാർത്തകൾ പടച്ചു വിടുന്നവർക്ക് ദുരുദ്ദേശമുണ്ടെന്നും ദേവസ്വം ബോർഡ് വ്യക്തമാക്കി. സന്നിധാനത്ത് ജോലി നോക്കുന്ന ദേവസ്വം ജീവനക്കാർക്കിടയിലും പൊലീസുകാർക്കിടയിലും എതിന് മാധ്യമ പ്രവർത്തകർക്കിടയിലും റിപ്പോർട്ട് ചെയ്ത പനി എച്ച് വൺ എൻ വൺ ആണെന്നാണ് ചില മാധ്യമങ്ങൾ വാർത്തകൾ പ്രചരിപ്പിക്കുന്നത്. ഇതിനു പിന്നിൽ അത്തരം മാധ്യമങ്ങളുടെ ഗൂഢ അജ്ഞാനം ദേവസ്വം ബോർഡ് ചൂണ്ടിക്കാട്ടി. സന്നിധാനത്തെ അലോപ്പതി, ഹോമിയോ ആശുപത്രികളിൽ ചികിത്സ തേടിയെത്തിയവരെ ബാധിച്ചിരിക്കുന്നത് സാധാരണ പനിയാണ്. ഇത് കാലാവസ്ഥാ വ്യതിയാനം മൂലം പിടിപെട്ടതാണെന്നും ആർക്കും ഒപ്പം ബാധ ക്കാതിരുന്നില്ലെന്നും മെഡിക്കൽ ഓഫീസർമാർ അറിയിച്ചു. പകർച്ചപ്പനിക്ക് ഫലപ്രദമായ പ്രതിരോധ മരുന്നില്ലാത്തതും ഹോമിയോ ആശുപത്രിയിൽ നടക്കുന്നുണ്ട്. ആശങ്കപ്പെടേണ്ട സാഹചര്യം നിലവിലില്ലെന്നും ദേവസ്വം ബോർഡ് അറിയിച്ചു. ഭീതിജനകവും തെറ്റിദ്ധാരണ പരത്തുന്നതുമായ വാർത്തകൾ നൽകുന്നതിൽ നിന്ന് അത്തരക്കാർ പിൻമാറണമെന്നും ദേവസ്വം ബോർഡ് വാർത്താകുറിപ്പിൽ ആവശ്യപ്പെട്ടു. വരും ദിവസങ്ങളിൽ ശബരിമലയിൽ ഭക്തജന തിരക്ക് ഏറുമെന്നാണ് ദേവസ്വം ബോർഡ് പ്രതീക്ഷിക്കുന്നത്. ഭക്തർക്ക് വേണ്ട എല്ലാ സൗകര്യങ്ങളും പൂർണ്ണമായും സജ്ജമാണ്. ഭക്തർക്ക് ഒരു ബുദ്ധിമുട്ടും ഉണ്ടാകാത്ത തരത്തിലാണ് ദേവസ്വം ബോർഡും സർക്കാരും കാര്യങ്ങൾ ക്രമീകരിച്ച് നടപ്പിലാക്കി പോകുന്നത്. ദേവസ്വം ബോർഡും ബോർഡിലെ ഉന്നത ഉദ്യോഗസ്ഥരും, എല്ലാ ദിവസവും വിവിധ സ്വപേഷ്യൽ ഓഫീസർമാരുടെ യോഗം വിളിച്ചു ചേർത്ത്, കാര്യങ്ങൾ വിലയിരുത്തി ആവശ്യമായ നിർദ്ദേശം നൽകുന്നുണ്ട്. എസ്. പി. റി. ലേഷൻസ് ഓഫീസർ

സുനിൽ അരുമാനൂർ അറിയിച്ചു.

(പി.ആർ. ശബരി-128)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--